

ഗുരുവായൂർ പോലീസ് സ്റ്റേഷൻ സ്വന്തമായി കെട്ടിടം

126(130) ശ്രീ. മുരളി പെരുന്തെല്ലി : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

ഗുരുവായൂർ പോലീസ് സ്റ്റേഷൻ സ്വന്തമായി കെട്ടിടം നിർമ്മിക്കുന്നതിനുള്ള നടപടി സ്വീകരിയ്ക്കുമോ?

ഉത്തരം

ഗുരുവായൂർ പോലീസ് സ്റ്റേഷൻ സ്വന്തമായി കെട്ടിടം നിർമ്മിക്കുന്നതിന്റെ ആവശ്യത്തിലേക്കായി അനുയോജ്യമായ സ്ഥലം കണ്ടെത്തുവാൻ കഴിഞ്ഞിട്ടില്ല. സ്ഥലം ലഭ്യമാകുന്ന മുറയ്ക്ക് തുടർനടപടികൾ സ്വീകരിക്കുന്നതാണ്.

വാടാനപ്പള്ളി പോലീസ് സ്റ്റേഷൻ കെട്ടിട നിർമ്മാണം

127(132) ശ്രീ. മുരളി പെരുന്തെല്ലി : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

വാടാനപ്പള്ളി പോലീസ് സ്റ്റേഷൻ കെട്ടിട നിർമ്മാണത്തിനായി ഏറ്റെടുത്ത് നൽകിയിട്ടുള്ള സ്ഥലത്ത് കെട്ടിട നിർമ്മാണം നടത്തുവാൻ അടിയന്തര നടപടി സ്വീകരിക്കുമോ ?

ഉത്തരം

വാടാനപ്പള്ളി പോലീസ് സ്റ്റേഷൻ കെട്ടിട നിർമ്മാണത്തിനുള്ള അനുവാദം പഞ്ചായത്തിൽനിന്നും ലഭ്യമായിട്ടില്ല. പ്രസ്തുത അനുവാദം ലഭിക്കുന്ന മുറയ്ക്ക് കെട്ടിടനിർമ്മാണം ആരംഭിക്കുന്നതാണ്.

റാഗിംഗിനെതിരെ നടപടി

128(133) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ബാംഗ്ലൂർ ആചാര്യ എഞ്ചിനീയറിംഗ് കോളേജിൽ ആർക്കിടെക്ട് കോഴ്സ് വിദ്യാർത്ഥിയായിരുന്ന ചാലക്കുടി, പൂപ്പറമ്പിൽ വീട്ടിൽ ഇബ്രാഹിമിന്റെ മകൻ അഹബ് ഇബ്രാഹിം സീനിയർ വിദ്യാർത്ഥികളാൽ ക്രൂരമായി റാഗിംഗിനു വിധേയനാവുകയും ഗുരുതരമായി പരിക്കുപറ്റി, ചികിത്സയിലിരിക്കെ മരണമടഞ്ഞതുമായ സംഭവത്തിൽ കുറ്റക്കാരെ കണ്ടെത്തി, മാതൃകാപരമായി ശിക്ഷിക്കുന്നതിന് നടപടി സ്വീകരിച്ചിട്ടുണ്ടോ;

(ബി) ഇതു സംബന്ധിച്ച് അഹബിന്റെ പിതാവ് സമർപ്പിച്ച അപേക്ഷയിൽ പുനരന്വേഷണമടക്കമുള്ള നടപടികൾ സ്വീകരിക്കുന്നതിന് അടിയന്തര നടപടി സ്വീകരിക്കുമോ?